

Дар бораи Тартиби истифодаи мошини назоратӣ- хазинавии дорои хотираи фискалӣ (аз ҷумла ҳангоми муомилот бо қортҳои пардохтӣ ва штрихкодҳо), талаботи техникӣ ба мошинҳои назоратӣ- хазинавии дорои хотираи фискалӣ (назоратӣ), инчунин талабот нисбат ба системаи компютерӣ оид ба назорати хизматрасониҳои алоқаи мобилӣ ва хизматрасониҳои электронӣ

Мутобиқи моддаи 38 Кодекси андози Ҷумҳурии Тоҷикистон ва моддаи 51 Қонуни Ҷумҳурии Тоҷикистон «Дар бораи санадҳои меъёрии ҳуқуқӣ» Ҳукумати Ҷумҳурии Тоҷикистон қ а р о р м е к у н а д:

1. Тартиби истифодаи мошини назоратӣ- хазинавии дорои хотираи фискалӣ (аз ҷумла ҳангоми муомилот бо қортҳои пардохтӣ ва штрихкодҳо), талаботи техникӣ ба мошинҳои назоратӣ - хазинавии дорои хотираи фискалӣ (назоратӣ), инчунин талабот нисбат ба системаи компютерӣ оид ба назорати хизматрасониҳои алоқаи мобилӣ ва хизматрасониҳои электронӣ тасдиқ карда шавад (замима мегардад).

2. Қарори Ҳукумати Ҷумҳурии Тоҷикистон аз 2 июли соли 2008, №310 «Дар бораи тасдиқ намудани Қоидаҳои истифодаи мошинҳои назоратӣ-хазинавии дорои хотираи фискалӣ» аз эътибор соқит дониста шавад.

3. Қарори мазкур пас аз интишори расмӣ мавриди амал қарор дода шавад.

Раиси  
Ҳукумати Ҷумҳурии  
Тоҷикистон

Эмомалӣ Раҳмон

Тартиби истифодаи мошини назоратӣ-ҳазинавии дорои хотираи фискалӣ (аз ҷумла ҳангоми муомилот бо қортҳои пардохтӣ ва штрихкодҳо), талаботи техникӣ ба мошинҳои назоратӣ-ҳазинавии дорои хотираи фискалӣ (назоратӣ), инчунин талабот нисбат ба системаи компютерӣ оид ба назорати хизматрасониҳои алоқаи мобилӣ ва хизматрасониҳои электронӣ

## 1. МУҚАРРАРОТИ УМУМӢ

1. Тартиби мазкур қоидаҳои истифодаи мошинҳои назоратӣ-ҳазинавии дорои хотираи фискалӣ (аз ҷумла ҳангоми муомилот бо қортҳои пардохтӣ ва штрихкодҳо), талаботи техникӣ ба мошинҳои назоратӣ-ҳазинавии дорои хотираи фискалӣ (назоратӣ), инчунин талабот нисбат ба системаи компютерӣ оид ба назорати хизматрасониҳои алоқаи мобилӣ ва хизматрасониҳои электрониро муайян менамояд.

2. Барои мақсадҳои Тартиби мазкур мафҳумҳои асосии зерин истифода мешаванд:

- мошинҳои назоратӣ-ҳазинавии дорои хотираи фискалӣ (минбаъд – МНХ) – таҷҳизоти электронӣ бо блоки хотираи фискалӣ ва (ё) системаҳои компютери дорои хотираи фискалӣ, ки барои сабти ҳисоббаробаркуниҳои пулӣ ҳангоми фуруши мол ва хизматрасонӣ истифода бурда мешавад ва қайди бетасҳеҳи ҳарбастӣ ё нигоҳдории дарозмуддати маълумотро новобаста аз мавҷудияти қувваи барқ таъмин менамояд;

- Феҳристи давлатии мошинҳои назоратӣ-ҳазинавии дорои хотираи фискалӣ - ин номгӯи МНХ, ки истифодаи онҳо дар қаламрави Ҷумҳурии Тоҷикистон ба шахсони ҳуқуқӣ ва соҳибқорони инфиродӣ ҳангоми фуруши мол, иҷрои қор ва (ё) хизматрасонӣ ҳангоми ҳисоббаробаркунӣ бо пули нақд иҷозат дода шудааст;

- Дафтари сабти маблағҳои пулии нақд – дафтари бақайдгирии гардиши маблағҳои нақдии ҳар як басти қорӣ, чиптаҳои молӣ мебошад, ки шакли (намунаи) он тибқи замимаи 4 Тартиби мазкур тасдиқ шудааст;

- Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ - дафтар барои қайди расидҳо (квитансияҳо) дигар ҳуҷҷатҳои ҳисоботи қатъӣ, ки шакли (намунаи) он тибқи замимаи 5 Тартиби мазкур тасдиқ шудааст;

- чиптаи (чеки) ҳазинавӣ - ҳуҷҷати аввалияи ҳисоботи МНХ, ки ҳисоббаробаркуниро бо пули нақд миёни фурушанда (ҳангоми фуруши мол, иҷрои қор ва хизматрасонӣ) ва харидор (мизоч) тасдиқ менамояд;

- чамъбасти рузи корӣ – ин интиҳои речаи кории андозсупоранда мебошад;

- ҳисоббаробаркуниҳо - ҳисоббаробаркуниҳое, ки бо истифода аз маблағҳои пулии нақдӣ, қортҳо ҳангоми хариди мол, иҷрои қор ва хизматрасонӣ анҷом дода мешавад;

- тамғагузори мақомоти андоз - намуди муҳофизат аз кушодани нобаҳангоми сарпӯши МНХ;

- Дафтарчаи бақайдгирии МНХ - ҳуҷҷати баҳисобгирии тасдиқкунандаи ҳолати бақайдгирӣ ва ё аз қайдбарории МНХ дар мақомоти андоз;

- терминали хизматрасонии худкор – таҷҳизоти барномавӣю техникий электронӣ, ки барои қабул ва нигоҳ доштани маблағҳои пулии нақди мизочон, истифодабарандагони хизматрасониҳо, аз ҷумла гузаронидани хизматрасониҳо ба таври нақдӣ ва ғайринақдӣ ба ташкилотҳои коммуналӣ, операторони алоқаи мобилӣ, интернет ва дигар пардохтҳо пешбинӣ шудааст. Ин терминалҳо бояд пеш аз насб намудан дар нуқтаҳои хизматрасонӣ бо МНХ, ки дар Феҳристи давлатӣ ба қайд гирифта шудааст, мучахҳаз бошад;

- расид ва (ё) чиптаи молӣ–ҳуҷҷати аввалияи ҳисоботӣ дар шаклҳои тасдиқнамудаи Вазорати молияи Ҷумҳурии Тоҷикистон мебошад, ки ҳангоми корношоям будани МНХ ё набудани қувваи барқ истифода мегардад ва воқеияти ҳисоббаробаркунии пули нақдро миёни харидор ва фурӯшанда тасдиқ менамояд;

- автомати савдо - таҷҳизоти электронию механикӣ, ки фурӯши молҳоро бо роҳи қабули маблағи нақдӣ дар ҳолати автоматӣ амалӣ менамояд;

-хотираи ҳисоботӣ-ҳисобот оид ба тағйирёбии хотираи иттилоотии (фискалии)МНХ барои давраи муайян;

- хотираи иттилоотӣ (фискалӣ) - маҷмӯи воситаҳои барномавӣ дар таркиби МНХ, ки қайди бетасҳеҳи ҳарбаста ва нигоҳдории тӯлонии маълумотҳои чамъбастиро, новобаста аз мавҷудияти қувваи барқ оид ба ҳисоббаробаркуниҳои пулии амалишуда таъмин менамояд;

- аломати иттилоотӣ (фискалӣ) - рамзи махсуси дар чиптаҳои назоратӣ дарҷшаванда, ки хотираи фискалии МНХ-ро тасдиқ менамояд;

- POS - система - блоки системавӣ, тугмаҳои барномавӣ, бақайдгираки фискалӣ, монитор барои ҳазиначӣ, қуттии маблағгузорӣ, ҳисобкунаки маблағ, клавиатура, сканери штрих-кодҳо ва дисплей барои мизочро (харидорро) дар бар мегирад;

- тасмаи (лентаи) назоратӣ - нусхаҳои чиптаҳо (чекҳо) ва дигар ҳуҷҷатҳои тасдиқкунандаи маблағҳои пули қабулшударо бояд андозсупорандагон нигоҳ доранд;

- қорти пардохтӣ – воситаи пардохти мебошад, ки ба дорандаи қорт барои пардохти ғайринақдӣ молу хизматрасониҳо, инчунин гирифтани маблағҳои пулии нақдиро дар нуқтаҳои пешниҳоди пули нақд ё бонкоматҳо имконият медиҳад;

- маълумоти фискалӣ - иттилоот оид ба ҳисоббаробаркунӣ бо пули нақд мебошад, ки дар тасмаи (лентаи) қоғазии назоратӣ ва хотираи фискалӣ қайд мешавад;

- марказҳои хизматрасонии техникӣ (минбаъд - МХТ) - шахсони ҳуқуқие, ки МНХ-ро барои истифода омода менамоянд ва хизматрасонии техникӣ таъмиро дар асоси созишномаи дахлдор бо мақоми ваколатдори давлатӣ, анҷом медиҳанд;

3. Муқаррароти Тартиби мазкур нисбати андозсупорандагони зерин татбиқ намегардад:

а) соҳибкорони инфиродӣ (ба истиснои фурӯшандагони молҳои зерасизӣ), ки:

- тибқи патент фаъолият мекунад;

- агар аз лаҳзаи бақайдгирии давлатии андозсупоранда, ба сифати соҳибкори инфиродӣ (ба истиснои онҳое, ки тибқи патент фаъолият мекунад), се моҳ нагузашта бошад.

б) андозсупорандагоне, ки дар қисмати хизматрасониашон ба аҳоли расидҳо (квитансияҳо), чиптаҳо, талонҳо, маркаҳо пардохти почтавӣ ва дигар ҳуҷҷатҳои ба чекҳо баробаркардашудаи ҳисоботи қатъиро тибқи шаклҳои тасдиқнамудаи Вазорати молияи Ҷумҳурии Тоҷикистон медиҳанд;

в) шахсони воқеие, ки маҳсулоти кишоварзии истеҳсолнамудаи ҳадашро дар бозор ва дигар ҷойҳои махсуси ҷудошуда, берун аз биноҳо мефурӯшанд;

г) супорандагони андози ягона хангоми фурӯши маҳсулоти истеҳсоли худӣ дар маҳалли истеҳсол, берун аз биноҳо.

4. Шахсони ҳуқуқӣ (новобаста аз шакли моликият) ва соҳибкорони инфиродӣ МНХ-ро дар ҳолате истифода мебаранд, ки агар онҳо:

- то оғози истифодабарӣ дар МХТ ва мақомоти андоз ба қайд гирифта шуда бошанд;

- аз ҷониби мақомоти андоз тамғабандӣ ва муҳргузори шуда бошанд.

5. Шахсони ҳуқуқӣ ва соҳибкорони инфиродие, ки МНХ-ро истифода мебаранд, ӯҳдадоранд:

- барои хизматрасонии техникӣ ва таъмири МНХ бо МХТ, шартнома ба имзо расонанд;

- истифодаи МНХ танҳо баъди қабули он, ҷиҳати расонидани хизматрасонии техникӣ дар МХТ ва бақайдгирӣ, тамғагузорӣ намудани он дар мақомоти андози ҷои фаъолият амалӣ шавад;

- бо мақсади хизматрасонии техникӣ ва таъмири МНХ аз хизматрасонии техникӣ дигар шахсони ҳуқуқӣ ва воқеӣ, ба истиснои МХТ, ки дар он МНХ мувофиқи шартнома дар хизматрасонии техникӣ қарор дорад, истифода набаранд;

- дар насб ва бакорандозӣ, инчунин барасмиятдарории санади баистифодадиҳии МНХ иштирок намоянд;

- пешбурди баҳисобгирӣ ва нигоҳдории ҳуҷҷатҳои вобаста ба хизматрасонии техникӣ ва таъмири МНХ-ро, тибқи тартиби

муқарраргардида ташкил намоянд;

- дастуру нишондодҳои кормандони мақомоти андоз ва мутахассисони МХТ-ро иҷро намоянд;

- дар ҳолати вайрон шудани тамға, ошкор намудани дигар нуқсонҳо дар МНХ, инчунин мавҷуд будани дастури хатгӣ аз тарафи мақомоти андоз ва МХТ оид ба истифода набурдани МНХ, истифодабарии МНХ-ро қатъ намоянд;

- дар бораи дастрасии иҷозатнашуда ба воситаҳои муҳофизати хотираи фискалӣ ва корношоям будани МНХ, аз ҷумла вайрон шудани тамға ва чилди (рӯйпӯши) МНХ ба мақомоти андоз дар муддати ду рӯз хабар диҳанд;

- ҳангоми ҳисоббаробаркунӣ бо пули нақд, МНХ–и коршоями дар мақомоти андоз бақайдгирифташуда ва тамғазадашударо бо хотираи фискалӣ, ки баҳисобгирии маблағҳои пулиро ҳангоми ҳисоббаробаркунӣ бо сабткунии амалиётҳои ҳисоббаробаркунӣ дар тасмаи (лентаи) назоратӣ таъмин менамояд, истифода намоянд;

- тасмаи (лентаи) назоратӣ, нусхаҳои чипта (чекҳо) ва дигар ҳуҷжатҳои тасдиқкунандаи маблағи пулҳои қабулшуда аст, ки бояд андозсупорандагон нигоҳ доранд;

- ба харидорон (мизочон) ҳангоми ҳисоббаробаркунӣ бо пули нақд дар лаҳзаи пардохт аз МНХ чипта (чек) диҳанд;

- пешбурд ва нигоҳдории ҳуҷжатгузорию вобаста ба харид, бақайдгирӣ, ба кор даровардан ва истифодабарии МНХ, инчунин дастрасии МНХ-ро ба шахсони масъули мақомоти андоз таъмин намуда, ба онҳо ҳуҷжатгузорию зикргардидаро пешниҳод намоянд;

- ҳангоми бақайдгирӣ ва азнавбақайдгирии МНХ, ба хотираи фискалии МНХ ворид намудани иттилоот ва иваз кардани маълумотҳои ҷамъшудаи хотираи фискалиро бо иштироки намояндагони мақомоти андоз ва МХТ амалӣ намоянд.

6. МХТ ҳар моҳ то санаи 5-уми моҳи навбатӣ оид ба бақайдгирии аввалия, азнавбақайдгирӣ, азқайдбарорӣ ва таъмир намудани МНХ ба мақомоти андоз тибқи ҷадвал ҳисобот пешниҳод менамоянд (Замимаи 7).

## 2. БАҚАЙДГИРӢ ВА АЗНАВБАҚАЙДГИРИИ МНХ ДАР МАҚОМОТИ АНДОЗ

7. Бақайдгирии МНХ дар мақомоти андоз тавассути гузоштани тамғаи махсус пас аз насби хотирагузорию МНХ амалӣ мегардад.

8. Бақайдгирии МНХ дар мақомоти андоз дар муддати ду рӯзи корӣ, пас аз супоридани аризаи андозсупоранда, тибқи Замимаи 1 ба Тартиби мазкур анҷом дода мешавад.

9. Бақайдгирӣ дар мақомоти андоз дар маҳалли истифодабарии МНХ нисбати МНХ, ки аз ҷиҳати техникӣ коршояманд ва намуди онҳо дар Феҳристи давлатӣ дохил гардидааст, амалӣ мегардад.

10. МНХ, ки бо системаи компютерӣ муҷазаҳанд ва дар онҳо автомати савдо ва терминали хизматрасонии пулакӣ пайваст гардидаанд, дар мақомоти андози маҳалли истифодабарии ин автомати савдо ё терминали хизматрасонӣ ба қайд гирифта мешаванд.

Терминалҳо, автомати савдо бояд пеш аз насб намудан дар нуктаи фаъолият бо МНХ, ки дар Феҳристи давлатӣ ворид карда шудааст, мучаҳҳаз бошанд.

11. МНХ, ки дар нуктаҳои фурӯши дукони сайёр ё хаймаҳо истифода бурда мешаванд, бояд дар мақомоти андози маҳалли баҳисобгирии чунин андозсупорандагон ба қайд гирифта шаванд.

12. Ҳангоми бақайдгирии МНХ ба андозсупоранда рақами қайди МНХ аз рӯи Феҳрист доир ба ҷойгиршавӣ ва истифодаи МНХ дар ҳудуди шаҳр (ноҳия) (минбаъд - Феҳристи ҷойгиршавии МНХ) мутобиқи Замимаи 3 Тартиби мазкур ва Дафтарчаи бақайдгирии МНХ дорои хотираи фискалӣ (минбаъд - Дафтарчаи бақайдгирии МНХ) мутобиқи Замимаи 2 ба Тартиби мазкур дода мешавад. Рақами Дафтарчаи бақайдгирӣ ва рақами қайди МНХ дар Феҳристи ҷойгиршавии МНХ бояд як бошанд.

13. Барои қайди МНХ андозсупоранда вазифадор аст, ки ба мақомоти андоз ҳуччатҳои зеринро пешниҳод намояд:

- ариза;
- МНХ;
- Дафтари сабти маблағҳои пулии нақд мутобиқи намунаи Замимаи 4
- Дафтари бақайдгирии расидҳо (квитансияҳо) ва дигар ҳуччатҳои ҳисоботи қатъӣ мутобиқи намунаи Замимаи 5;
- шиносномаи техникӣ корхонаи истехсолкунандаи МНХ.

14. Дар мақомоти андоз барои ҳар як шахси ҳуқуқӣ, соҳибкори инфиродӣ, ҷузъдони маҳсуси алоҳида кушода мешавад, ки дар он маълумотҳои марбут ба истифодабарии МНХ нигоҳ дошта мешавад.

15. Ҳуқуқ ва вазифаҳои корманди масъули мақомоти андоз дар мавриди бақайдгирии МНХ:

- санҷиши маълумотҳои дахлдор, ки дар ариза барои бақайдгирии МНХ нишон дода шудааст, инчунин ҳуччатҳои, ки барои бақайдгирии МНХ пешниҳод гардидаанд;

- муқоисаи рақами МНХ, ки аз ҷониби корхонаи истехсолкунанда гузошташуда бо рақами МНХ, ки дар шартномаи хизматрасонӣ бо МХТ нишон дода шудааст;

- дар ҳамкорӣ бо кормандони МХТ барқарор кардани речаи фискалии қори МНХ;

- тамғагузории ҳатмии мақомоти андоз;

- қайди маълумотҳо дар бораи андозсупоранда ва МНХ дар Феҳристи ҷойгиршавии МНХ;

- ба расмият даровардани Дафтарчаи бақайдгирии МНХ;

- таъмини мӯҳргузорӣ ва, баимзорасонӣ дар Дафтари сабти маблағҳои пулии нақд ва Дафтари бақайдгирии расидҳо (квитансияҳо) ва дигар ҳуччатҳои ҳисоботи қатъӣ аз ҷониби сардори (муовини сардори) мақомоти ҳудудии андоз;

- ба андозсупоранда баргардонидани МНХ баъд аз тамғагузорӣ бо речаи фискалии барқароршуда, Дафтари сабти маблағҳои пули нақд ва Дафтари бақайдгирии расидҳо (квитансияҳо) ва дигар ҳуччатҳои

ҳисоботи қатъӣ, инчунин шиносномаи техникӣ истехсолкунандаи МНХ.

16. Ҳангоми бақайдгирии МНХ шахси ваколатдори мақомоти андоз дар МНХ рамзи махсус мегузорад.

17. Дафтарчаи бақайдгирии МНХ ба андозсупоранда дар вақти бақайдгирии МНХ дода шуда, дар давраи истифодабарии МНХ ниғаҳдорӣ мешавад ва бо дархости мақомоти андоз пешниҳод мегардад.

18. Ҳангоми ворид намудани тағйирот дар Дафтарчаи бақайдгирии МНХ аз ҷониби андозсупоранда ба нозироти андози маҳалли бақайдгирии МНХ, ариза оид ба ворид намудани тағйирот дар муддати 3 рӯзи корӣ пешниҳод карда мешавад.

19. Дар ҳолати ворид намудани тағйирот дар маълумотҳои бақайдгирии МНХ, андозсупоранда ба нозироти андози маҳалли бақайдгирии МНХ ҳуҷҷатҳои зеринро пешниҳод менамояд:

- ариза оиди ворид намудани тағйирот дар бақайдгирии МНХ;
- Дафтарчаи бақайдгирии МНХ.

20. Корманди масъули мақомоти андоз дар муддати 3 рӯзи корӣ аз санаи ворид гардидани ариза оиди ворид намудани тағйирот дар бақайдгирии МНХ, ба Феҳристи ҷойгиршавии МНХ тағйирот ворид намуда, Дафтарчаи бақайдгириро бо тағйиру иловаҳо ба андозсупоранда бармегардонад.

21. Аз қайд баровардани МНХ дар асоси аризаи андозсупоранда, дар ҳолатҳои зерин ба амал бароварда мешавад:

- иваз шудани суроғаи истифодаи МНХ ва дигар ҳолатҳои ба миён омадани зарурияти бақайдгирии МНХ дар дигар мақомоти андоз, аз ҷумла ҳангоми истифодабарии МНХ дар автомати бозӣ ё терминали хизматрасонӣ, ки боиси зарурати бақайдгирии МНХ мегардад;

- ғайриимкон будани истифодабарии МНХ вобаста ба сабабҳои корношоҷии техникӣ;

- қатъ гардидани фаъолияти андозсупоранда дар асоси ариза ё қарори суд;

- хорич намудани МНХ аз Феҳристи давлатӣ;
- иваз намудани МНХ.

22. Барои аз қайд баровардани МНХ дар мақомоти андоз (ба истиснои системаҳои компютерӣ) андозсупоранда ба мақомоти андоз ин ҳуҷҷатҳоро пешниҳод мекунад:

- ариза дар хусуси аз қайд баровардани МНХ аз рӯйхати бақайдгирӣ;

- МНХ;
- шиносномаи техникӣ корхонаи истехсолкунандаи МНХ;
- Дафтари сабти маблағҳои пулии нақд;
- Дафтари бақайдгирии расидҳо (квитансияҳо) ва дигар ҳуҷҷатҳои

ҳисоботи қатъӣ;

- Дафтарчаи бақайдгирии МНХ.

23. Корманди масъули мақомоти андоз МНХ-ро дар муддати 2 рӯзи корӣ аз рӯзи супоридани аризаи андозсупоранда аз қайд мебарорад.

Барои ин, корманди масъули мақомоти андоз амалҳои зеринро ба анҷом мерасонад:

- гирифтани ҳисоботи фискалӣ аз давраи пешниҳоди охирини ҳисоботи фискалӣ то лаҳзаи аз қайдбарории МНХ;
- муқоисаи камералии маълумоти Дафтари сабти маблағҳои пулии нақд, Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ бо нишондодҳои ҳисоботи фискалӣ;
- аз қайд баровардан бо даровардани сабт дар Дафтари сабти маблағҳои пулии нақд ва Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ;
- гирифтани тамғаи мақомоти андоз аз чилди(рӯйпуши) МНХ;
- дар Дафтарчаи бақайдгирии МНХ дарҷ намудани маълумот оиди азқайдбарории МНХ;
- гузаронидани таҳлили тартиби истифодабарии МНХ дар давраи фаъолияти МНХ ва пешниҳоди хулоса;

24. Корманди мақомоти андоз ба андозсупоранда бармегардонад:

- МНХ;
- Дафтари сабти маблағҳои пулии нақд ва Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ;
- Дафтарчаи бақайдгирии МНХ.

### 3. ГИРИФТАНИ ҲИСОБОТ АЗ ХОТИРАИ ФИСКАЛӢ ВА ТАЛАБ НАМУДАНИ ЧИПТАИ НАЗОРАТӢ

25. Дар ҳолатҳои зерин ҳисоботи хотираи фискалӣ аз тарафи корманди масъули мақомоти андоз гирифта мешавад:

- ҳангоми пешниҳоди эълумия ба мақомоти андоз;
- ҳангоми гузаронидани ҳама намуди санчишҳои андоз;
- иваз намудани блоки хотираи фискалӣ;
- ҳангоми аз қайд баровардани МНХ;
- ҳангоми талаби таъмири МНХ ва дар раванди таъмири ҷузъи МНХ;
- ҳангоми иваз намудани Дафтари сабти маблағҳои пулии нақд ва Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ, бинобар сабаби пурра истифода шудани онҳо;
- корношоям ва ё гум шудани Дафтари сабти маблағҳои пулии нақд андозсупоранда ва Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ.

26. Барои гирифтани ҳисоботи хотираи фискалӣ аз МНХ чунин ҳуҷҷатҳо пешниҳод карда мешавад:

- Дафтари сабти маблағҳои пулии нақд ва Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ расидҳои рақамгузори ва бо мӯҳри мақомоти ҳудудии андоз тасдиқшуда;
- ҳисоботҳои ҳамарӯза ва ҳисоботи охирини хотираи фискалии МНХ.

27. Дар чиптаи назоратии МНХ, ки дар нуқтаҳои мубодилаи асбоб истифода мешаванд (ба истиснои тибқи патент фаъолияткунанда), қабули



металлҳои ранга, зарфҳои шишагӣ, ломбардҳо иловатан бояд маълумотҳо оид ба фурӯш ва харидро дар бар гирад.

#### 4. ИСТИФОДАБАРИИ МНХ

28. Истифодабарандагони МНХ ўҳдадоранд:

- ҳангоми фурӯши мол, иҷрои кор ва хизматрасонӣ МНХ-ро истифода намоянд;

- дар мавриди мавҷуд набудани қувваи барқ ва (ё) корношоямии техникии МНХ ба харидорон ҳуҷҷатҳои ба чекҳо (расидҳо) баробаркардашуда диҳанд;

- Дафтари сабти маблағҳои пули нақд ва Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъиро пеш баранд;

- бо чамъбасти рӯзи корӣ расмиёти «чамъбасти рӯзи корӣ»-ро иҷро карда, маълумотҳои ҳисоботии аз МНХ гирифташударо дар Дафтари сабти маблағҳои пулии нақд дарч намоянд;

- ҳисобот оид ба «чамъбасти рӯзи корӣ», Дафтари сабти маблағҳои пулии нақд, Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ ва чиптаҳои (чекҳои) нодуруст ба МНХ вориднамуда андозсупорандагон дар муддати 5 сол бояд нигоҳдоранд.

29. Барои МНХ, ки бо автомати савдо мучаҳҳаз гардонида шудааст, давомнокии басти корӣ аз ҷониби андозсупоранда муайян гардида, аз як моҳ зиёд буда наметавонад.

30. Барои аз эътибор соқит кардани маблағҳои иштибоҳан (нодуруст) дар вақти хариду фурӯш, иҷрои кор ва хизматрасониҳо ба хотираи фискалии МНХ воридшуда, чиптаи (чеки) аслии нодуруст воридгардида дар Дафтари сабти маблағҳои пулии нақд дарч шуда, дар охири моҳи ҳисоботӣ ба мақомоти андоз пешниҳод карда мешавад.

31. Маълумотҳои Дафтари сабти маблағҳои пулии нақд бояд ба нишондоди МНХ дар рӯзи гирифтани маълумот мувофиқат кунад.

32. Дар вақти гирифтани ҳисобот аз МНХ, нишондоди ҳолати ҷорӣ хазина бояд бо маблағи нақдии дар хазина мавҷудбуда мутобиқат кунад.

33. Дар ҳолати аз ҷиҳати техникӣ корношоям будани МНХ, ки таъмири он бе кушодани тамғаи мақомоти андоз номумкин аст, андозсупоранда дар муддати се рӯзи корӣ оид ба таъмирталаб будани МНХ ба мақомоти андоз пешниҳод менамояд:

- ариза бо нишон додани рақам, таърихи гирифтани Дафтарчаи қайди МНХ, нишондоди ҳисобкунаки МНХ дар оғози рӯзи кории МНХ, ки корношоям мебошад;

- шартнома бо МХТ, ки дар он мӯҳлати гузаронидани таъмир ва сабаби корношоямии МНХ дарч шудааст.

34. МНХ дар ҳолатҳои зерин аз нигоҳи техникӣ корношоям ба ҳисоб меравад;

- чоп накардани чипта (чек), чопи нофаҳмо ё дар чиптаи(чеки) назоратӣ нопурра дарҷ гардидани маълумоти дар банди 47 Тартиби мазкур пешбинишуда;

- мавҷуд набудани имконияти гирифтани нишондоди хотираи фискалӣ;

- набудан ва ё вайрон будани тамғаи гузоштаи мақомоти андоз;

- мавҷуд набудани шартнома бо МХТ.

35. МНХ бо системаи компютерӣ, дар он сурат аз ҷиҳати техникӣ корношоям мебошад, ки агар амалҳои дар банди 34 Тартиби пешбинишуда ҷой дошта бошанд.

36. Дар ҳолати то ба охир истифода шудан ё гум кардани (вайрон намудани) Дафтари сабти маблағҳои пулии нақд ва Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ, андозсупоранда барои иваз (барқарор) намудани онҳо дар муддати 3 рӯзи корӣ ба мақомоти андози маҳалли бақайдгирии МНХ ҳуҷҷатҳои зеринро пешниҳод менамояд:

- ариза;

- Дафтари нави сабти маблағҳои пулии нақд ва Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ;

- МНХ, Дафтари истифодашудаи сабти маблағҳои пулии нақдӣ ва Дафтари истифодашудаи бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ, барои гирифтани хотираи фискалӣ.

37. Мақомоти андоз дар муддати на дертар аз 2 рӯзи корӣ, аз рӯзи бақайдгирии аризаи андозсупоранда, Дафтари сабти маблағҳои пулии нақд ва Дафтари бақайдгирии расидҳо (квитансияҳо) ва дигар ҳуҷҷатҳои ҳисоботи қатъиро иваз менамояд.

## 5. ТАЛАБОТҲОИ ТЕХНИКӢ БА МНХ

38. Талаботи техникии бо Тартиби мазкур муқарраршуда барои МНХ, ки дар Ҷумҳурии Тоҷикистон истифода мешаванд, ҳатмӣ мебошад.

39. Мошинаҳои назоратӣ-ҳазинавие, ки ҷавобгӯӣ ба талаботи мазкур буда, ба Феҳристи давлатии МНХ дохил карда шудаанд, барои истифодаи онҳо дар Ҷумҳурии Тоҷикистон иҷозат дода мешавад.

### §1. Гурӯҳбандии МНХ

40. МНХ, ки барои амалисозии ҳисобаробаркуниҳои пулии нақд бо аҳоли истифода бурда мешаванд, аз рӯи тавсифоти функционалӣ ва имкониятҳои истифодабарӣ бояд ба талаботҳои яке аз гурӯҳҳои зерин мутобиқат намоянд:

- Гурӯҳи 1 - МНХ хурдҳаҷм (портативӣ), ки бо таври автономӣ истифода бурда мешавад;

- Гурӯҳи 2 - МНХ бо системаи камфаъл;

- Гурӯҳи 3 - МНХ фаъл бо системаи компютери ҳисоб;

- Гурӯҳи 4 - сабткунандаи фискалӣ.

41. МНХ-и хурдҳачм (портативӣ), ки бо таври автономӣ истифода бурда мешавад, МНХ мебошанд, ки имкониятҳои функционалии он бо барномаи аз дохил тарҳрезӣшуда идора шуда, бо васл намудани воситаҳои иловагӣ метавонад васеъ карда шавад. Ба МНХ автономӣ, инчунин МНХ хурдҳачм, ки бе истифодаи қувваи барқ амал мекунанд дохил мешаванд.

42. Ба МНХ бо системаи камфаъол МНХ-е дохил мешаванд, ки дар системаҳои компютерӣ – ҳазинавӣ истифода гардида, аммо дорои имконияти идоракунии ин системаро надоранд. МНХ бо системаи камфаъол метавонанд монанди МНХ хурдҳачм бо таври автономӣ истифода гарданд.

43. МНХ-и фаъоли бо системаи ҳисоби компютерӣ, МНХ мебошанд, ки бо системаи ҳисоби компютерӣ – ҳазинавӣ фаъолияти системаро идора менамояд. Ин намуди МНХ ҳамчун МНХ бо системаи камфаъол ва МНХ автономӣ истифода мегарданд.

44. Сабтқунаки фискалӣ, МНХ-е мебошад, ки дар таркиби системаи компютерӣ- ҳазинавӣ истифода шуда, бо воситаи хатҳои алоқа маълумотҳоро қабул менамояд.

45. Шартҳои истифодаи ҳар як гурӯҳи МНХ тибқи шарт ва талаботҳои барои истифодаи ҳар яки онҳо муқарраршуда, амалӣ мегардад.

§2. Талаботҳои, ки ба ҳама гурӯҳҳои МНХ ҳатмист

46. Талаботҳои зерин барои ҳамаи гурӯҳҳои МНХ ҳатмист:

- механизми чопкунӣ(принтер);

МНХ бояд чоп кардани маълумоти ҳарфӣ – рақамиро таъмин карда тавонад.

- тасмаи чиптаи (чеки) ҳазинавӣ.

47. Дар чиптаи (чеки) ҳазинавӣ, ки ба мизоч дода мешавад бояд маълумотҳои зерин дарҷ шуда бошанд:

а) маълумот оид ба андозсупоранда

- номи кӯтоҳи андозсупоранда, ки таҳвили молро (ичрои кор ва хизматрасониро) анҷом медиҳад;

- рақами мушахасси андозсупорандае, ки дар хотираи фискалӣ ворид карда шудааст;

- рамз (код), номгӯй ва мавқеи ҷойгиршавии МНХ;

- дигар маълумотҳо, ки андозсупоранда дарҷи онҳоро зарур мешуморад (рақами телефон ва ғайра).

б) маълумот оид ба таҳвили мол (ичрои кор ва хизматрасонӣ):

- рамзи (коди) ва ё номгӯи мол (ичрои кор ва хизматрасонӣ);

- миқдор ва ҳаҷми мол;

- арзиш ба воҳиди мол (ичрои кор ва хизматрасонӣ);

- маблағи андоз ба арзиши иловашуда, агар супорандаи чунин андоз бошад;

- маблағи умумӣ.

в) маълумоти умумӣ:

- рақами тартибии чиптаҳои (чекҳои) ҳазинавӣ;

- сана ва вақти додани чипта (чек);
- тамға ва рақами истехсолии МНХ;
- рамзи (коди) шӯъба ва хазиначӣ (ҳисобдор);
- нишонаи аломати речаи фискалӣ (нишона).

### §3. Тасмаи (лентаи) назоратӣ

48. Дар МНХ тасмаи назоратӣ бояд дорои хусусиятҳои зерин бошад:

- маълумотҳо оид ба чиптаи(чеки) хазинавино таҷассум намояд;
- дар мавриди бақайдгирии амалиётҳо, тасмаҳои назоратӣ ва чиптавӣ бояд дар як вақти корӣ тартиб дода шаванд ва (ё) чоп намудани тасмаи назоратӣ бояд дар низоми автономӣ(мустақилона) таъмин шавад.

Дар мавриди мавҷуд набудани тасмаи назоратӣ ва ё набудани имконияти мустақилона чоп намудани тасмаи назоратӣ ба истифодаи МНХ бояд роҳ дода нашавад.

### §4. Хотираи фискалӣ

49. Ҳар як МНХ бояд дорои хотираи фискалӣ (минбаъд - ХФ) бошад, ки алоқаро бо қисмати (блоки) идоракуни таъмин менамояд.

50. ХФ аз истифодаи қувваи барқ вобаста набуда воситаи доимии хотира барои маҳфуздории иттилоот буда, маълумотҳои ҳамарӯза, даврӣ, чамбастӣ ва умумии ҳисобдориро дар бар мегирад ва имконнопазирии воридоти тағйиру иловаҳо ба онро таъмин менамояд.

51. Ҳангоми мавҷуд набудани интиқоли маълумот оид ба ҳаҷми амалиётҳои ҳаррӯза дар охири рӯзи корӣ (гузариш аз як рӯз ба дигар рӯз) истифодаи МНХ дар оғози рӯзи кории оянда, аз ҷиҳати техникӣ бояд ғайриимкон бошад.

52. Кори ҷузъии хотираи фискалии дорои таҷҳизоти интиқолидихандаи электронии (минбаъд - ТИЭ) маълумот ва тасмаи электронӣ бояд имконпазир бошад.

53. Ба маълумотҳои аз ХФ чопшаванда ва дар он нигоҳдоршаванда инҳо дохил мешаванд:

- рақами корхонаи истехсолкунандаи МНХ;
- маълумот оид ба андозҳои ғайримустақими ҳисобшаванда (агар супоранда набошад «сифр» гузошта мешавад);
- рақами бақайдгирии ТИЭ;
- санаи фаългардонии ТИЭ.

54. Маълумоти ҳисоботии ҳаррӯзаи ба ХФ интиқолёбанда ё аз ХФ чопшаванда дар шакли ҳисоботи фискалӣ (ҳисоботи «Z»):

- маблағи фурӯш (ичрои кор ва хизматрасонӣ), ки андозбандӣ мешавад;

- маблағи фурӯш (ичрои кор ва хизматрасонӣ), ки андозбандӣ намешавад;

- шумораи чиптаҳои (чекҳои) ба харидорон (мизочон) додашуда;
- санаи ҳисоботи ҳаррӯзаи ХФ.

55. Ҳаҷми ХФ бо шартҳои истифодаи МНХ на кам аз 300 рӯз дар сол бояд пешбурди ҳисоботи фискалиро дар мӯҳлати на зиёда аз 5 сол таъмин намояд.

56. МНХ бояд чоп намудани ХФ-ро барои давраи дилхоҳ таъмин карда тавонад, аз ҷумла маълумотҳо оид ба:

- ҷамъи маблағи амалиётҳо дар давра;
- ҷамъи маблағи андозҳо дар давра;
- рақами мушаххаси андозсупоранда;
- рамзи объект ва МХТ.

57. Маълумотҳои дар ХФ сабтшаванда пас аз пурра шудани ХФ бояд маҳфуз нигоҳ дошта шаванд.

58. Истифодаи МНХ дар ҳолатҳои зерин ғайриимкон мегардад:

- пур шудани ХФ;
- вайроншавии ХФ;
- ҳангоми кушодани ХФ;
- риоя нагардидани тартиби истифодаи МНХ;
- ҳангоми кӯшиши даҳлати худсарона ба қори ХФ;
- ҳангоми кушодан, вайроншавии ТИЭ ва дар дигар ҳолатҳои, ки дар Талаботҳои техникӣ ба воситаҳои электронии интиқолдиҳандаи маълумотҳо дар МНХ истифодашаванда қайд гардидаанд;

- дар охири рӯзи қорӣ ё тағйир додани санаи рӯз, ҳангоми интиқол надодани маълумотҳои ҳаррӯза ба ХФ.

#### §5. Дарҷи сана ва вақт

59. МНХ бояд дорои нишондоди сана ва вақти тақвимӣ бошад. Бе расонидани зарар ба тамғаи ҳифозатӣ ва корпуси МНХ ғайриимконию иваз намудани сана ва вақт бояд таъмин карда шавад.

#### §6. Нишондоди МНХ

60. МНХ бояд дорои 2 нишондод - барои харидорон (мизочон) ва ҳазиначӣ бошад, ки ҷамъи маблағро дар ҳар як чипта(чек) (на кам аз 8 сифр) дарҷ намояд.

61. МНХ хурдҳаҷм бояд дорои на кам аз 1 нишондод бошад, ки ҷамъи маблағи фурушро дар ҳар як чипта(чек) (на кам аз 7 сифр) дарҷ намояд.

#### §7. Рақами истеҳсолӣ ва калиди МНХ

62. МНХ бояд дорои рақамии заводи истеҳсолкунанда (бо дарҷи рамзи ҳарфӣ ва рақамӣ, сол ва силсилаи барориш) ва калиди махсус (электронӣ), ки онро ба ҳолати қорӣ медарорад, бошад.

#### §8. Қойи тамғагузорӣ

63. МНХ бояд дорои қойи махсуси тамғагузорӣ дар қисмати дастнораси он бошад. Қойи тамғагузорӣ инчунин метавонад дар дигар қисматҳо, ки қисми тамғаро мушоҳида кардан осонтар аст, қойгир карда шавад.

§9. Дуруст намудани доираи худуди қайди маблағҳои пулӣ

64. МНХ бояд дорои имкониятҳои дуруст намудани қайди маблағҳои пулӣ, чӣ яклухт қайд намудани маблағ ва ё бо гузоштани аломати вергул «,» чудо намудан ба воҳидҳои дахиро дошта бошад.

§10. Тарҳрезии нишондодҳои (параметрҳои) барномасозӣ

65. МНХ бояд дорои нишондодҳои зерини барномасозӣ бо тугмачаҳоро дошта бошад:

- тарҳрезии молҳои (номгӯӣ ё рамз, шумора, арзиши мол) на кам аз 1000;
- тарҳрезии шӯъбаҳо (номгӯӣ шӯъбаҳо ё рамзҳои онҳо) – барои гурӯҳҳои 2, 3 ва 4 на кам аз 8, барои гурӯҳи 1 на кам аз 4;
- тарҳрезии шакли пардохт - на кам аз 3;
- тарҳрезии тахфиф (каму зиёд) кардани арзиш на кам аз 3.

66. МНХ бояд функсияи гардиши молҳоро низ дошта бошад. Дар баробари имконияти барномасозии ҳисоби молҳои қабулшаванда дар давраи фуруш, қобилияти ҳисоби камшавии мол ва дар мавриди ба итмом расидани он додани бонги махсусро дошта бошад.

§11. Шумораи ҳазиначиён

67. МНХ бояд фаъолияти якчанд ҳазиначиро таъмин карда тавонад. Дар гуруҳҳои 2, 3 ва 4 бояд фаъолияти на кам аз 4 ҳазиначӣ дар як МНХ, дар гурӯҳи 1 бошад, як ҳазиначӣ бо як МНХ таъмин карда шавад.

§12. Қуттии нигоҳдории маблағ

68. МНХ гуруҳҳои 2 ва 3 бояд дорои қуттии маблағнигоҳдории металлӣ, ки бо калиди алоҳида маҳкам карда мешавад бошад. Барои МНХ гурӯҳи 1 доштани қуттии нигоҳдории маблағ талаб карда намешавад.

§13. Дигар имконот

69. МНХ бояд иҷрои функсияҳои зеринро низ дошта бошад:
- ислоҳи камбудихо;
  - даст кашидан аз моли харидоришуда (иҷрои кор ва хизматрасонӣ);
  - баргардонидани мол;
  - иваз намудани мол;
  - ҳисоби бақия;
  - гузоштани пулҳои нақдӣ ба ҳазина (ба истиснои МНХ гурӯҳи 1);
  - додани пулҳои нақдӣ аз ҳазина;
  - назорати бақияи молҳо.

§ 14. Дарачаи ҳимоявӣ

70. МНХ дорои якчанд дарачаи ҳифозатии зерин мебошад:

- бояд чунон тамғаи ҳифозатӣ гузошта шавад, ки бе расонидани зарар ба тамға кушодани чузъҳои он ғайриимкон бошад;

- дар сурати ногаҳон аз ҳолати корӣ баромадани МНХ, инчунин набудани қувваи барқ маҳфузияти маълумотҳои дар хотираи корӣ ва фискалӣ ҷойгирбуда бе зараррасонӣ ба тамға ва ҷузъҳои дигари он бояд нигоҳ дошта шавад.

- ҳангоми кушодани хотираи фискалии МНХ, корношоямӣ, ивазнамӣ, нуқсон дар ҷузъҳои ҷопкунӣ ва ё кушодани он набудани тасмаи чиптавӣ ва назоратӣ, кушодани ТИЭ ва дигар чунин ҳолатҳои кори МНХ бояд ғайриимкон бошад.

#### §15. Талаботҳои оид ба МНХ хурдҳаҷми ба таври автономӣ истифодашаванда (гурӯҳи 1)

71. МНХ-и хурдҳаҷми ба таври автономӣ истифодашаванда барои истифода дар шароити мавҷуд набудани таъмини шабакаи барқи стандартӣ ивазшаванда, инчунин фаъолият дар дӯкониҳо, мағозаҳои хурд, дӯкониҳои сайёр ва дигар чунин объектҳои пешбинӣ шудааст. Чунин МНХ бояд дар мавриди набудани қувваи барқ бо истифода аз таҷҳизоти захиракунондаи энергия, кидар дохил ва ё беруни он ҷойгир аст (ё ивазкунондаи он) имконияти амал намуданро дошта бошад.

#### §16. Талаботҳои ба МНХ бо системаи камфаъл (гурӯҳи 2)

72. МНХ бо системаи камфаъл бояд ба талаботҳои, ки дар бандҳои 46-70 Тартиби мазкур пешбинӣ шудааст, ҷавобгӯй бошад.

#### §17. Талаботҳои ба МНХ фаъл бо системаи компютерии ҳисоб (гурӯҳи 3)

73. МНХ фаъл бо системаи компютерии ҳисоб бояд ба талаботҳои, ки дар бандҳои 47-70 Тартиби мазкур пешбинӣ шудааст, ҷавобгӯй бошад. МНХ фаъл бо системаи ҳисоби компютерӣ барои ворид намудан ба Феҳристи давлатии МНХ яқоя бо таъминоти барномавии дахлдор, ки фаъолияти онро идора менамояд пешкаш карда мешавад.

74. Ба МНХ фаъл бо системаи компютерии ҳисоб инчунин МНХ –POS-системаҳо, ки ба монанди компютерҳои фардӣ имконияти ворид намудан ва хондан, коркард ва дарҷи маълумотро доранд, дохил мегарданд.

75. Ба ғайр аз ҳисоби фурӯши мол, дар POS-система, инчунин дигар маълумот барои таҳлили минбаъда ҷамъ оварда мешаванд. POS-система бо мақсади муайян намудани моли зарурӣ ва қабул намудани маълумот оид ба он (арзиш, мӯҳлати коршоям ва ғайра), омода намудани чиптаи фискалӣ, ҳисоби маблағи баргардонанда, тайёр намудани ҳисоботҳои гуногун дорои интерфейс (намуди барнома) барои алоқамандӣ бо истифодабарандагон бошад.

#### §18. Талаботҳои ба сабткунондаи фискалӣ (гурӯҳи 4)

76. Сабткунандаи фискалӣ - таҷҳизоти чопкунандае мебошад, ки дар таркиби POS-система амал карда, дорои ХФ мебошад ва бояд ба талаботҳои фасли 3 ҳуҷҷати мазкур ҷавобгӯӣ бошад.

77. POS-система, ҳамчун дастаи асбобҳо барои автоматикунони фаъолияти хазиначӣ мебошад, ки асоси онро сабткунаки фискалӣ ташкил медиҳад. Ба таркиби POS-система блоки системавӣ, тугмачаҳои барномавӣ, бақайдгираки фискалӣ, монитор барои хазиначӣ, қуттии маблағгузорӣ, ҳисобкунаки қорт, сканер штрих-кодҳо ва дисплей барои харидор( мизоч ) мебошад.

78. Қойгиркунонии якҷояи қисмҳои таркибии таҷҳизот дар маҷмӯъ қойи кори хазиначиро ташкил менамояд.

#### §19.Талаботҳои техникӣ ба таҷҳизоти интиқолдиҳандаи электронии маълумотҳо дар МНХ истифодашаванда

79. Тамоми ҳуҷҷатҳои пардохтӣ, ҳисоботҳои бастҳои кори хазиначиён, инчунин ҳисобот оид ба фаългардони ТИЭ, бояд бо дарчи рақами рамзи криптографии санҷишӣ (минбаъд-РКС) анҷом ёбад.

80. Тамоми ҳуҷҷатҳои пардохтӣ, ҳисоботҳои бастҳои кори хазинадорон, инчунин ҳисобот оид ба фаългардони ТИЭ бояд сатри иборат аз рақами баҳисобгирии ТИЭ-и фаълшударо (шакли чопӣ: «рақами ҳисоби ТИЭ») чоп намоянд. Қойи чопи ин маълумот дар ҳуҷҷатҳои истифодабарии МНХ муайян карда мешаванд. Рақами баҳисобгирии ТИЭ бояд дар ХФ МНХ нигоҳ дошта шавад.

81. Фаъл намудани интиқолдиҳандаи электронии масофавӣ танҳо баъд аз интиқол додани маълумотҳои аввалия тавассути танзимгари алоқаи интиҳобнамудаи мақоми ваколатдори давлатӣ ба маркази маълумотҳои Кумитаи андозии назди Ҳукумати Ҷумҳурии Тоҷикистон ва чоп намудани маълумоти тасдиқкунанда аз МНХ амалӣ мегардад.

82. Анҷомёбии амалиётҳои хазинавӣ пас аз фаългардони ТИЭ бояд бо тартиби дар бандҳои 79 – 98 пешбинигардидаи Тартиби мазкур қайд гардад.

83. Дар МНХ бояд барои додани ҳуқуқи иҷозат ба дастрасии маълумотҳои ТИЭ тибқи талаботи дар бандҳои 100-106 Тартиби мазкур пешбинишуда дода мешавад.

84. Дар ҷавоб ба дархости МНХ маълумотҳои аз ТИЭ гирифташуда бояд дар тасмаи назоратии МНХ тибқи ҳуҷҷати хусусиятҳои техники ин таҷҳизот чоп карда шавад.

85.Ҳангоми хомӯш намудани маҳзани маълумотҳои ТИЭ, бояд дархости маълумот дар ҳама реча, ба истиснои речаи фуруш дар МНХ имконпазир бошад. Тартиби фаъл намудани ТИЭ, хомӯш намудани маҳзани маълумотҳо ва талаб намудани маълумотҳо аз ТИЭ бояд дар ҳуҷҷатҳои ба истифодадиҳии истехсолкунанда чоп карда шавад.

86. Ҳангоми амалиёти фаъл намудани ХФ-и МНХ азнавбақайдгирӣ ва дохил намудани ТИЭ ба МНХ-и



фискализатсияшуда, мошина бояд имконияти фаъл намудани ТИЭ-ро диҳад.

87. Фаългардонии ТИЭ бояд танҳо пас аз анчоми басти корӣ имконият дошта бошад.

88. Ҳангоми фаългардонии ТИЭ, МНХ бояд интиқоли маълумотҳои зеринро ба ТИЭ таъмин карда тавонад:

- санаи чорӣ фаългардонӣ;
- вақти чорӣ фаългардонӣ;
- рақами барориши МНХ;
- рақами мушаххаси андозсупоранда;
- рақами ҳисоботи чамъбасти охирин (ҳисоботи «Z»);
- навъи МНХ;
- бақияи чамъбасти ХФ.

89. Дар ҳолати фаъл гардидани ТИЭ, МНХ бояд, ки ҳисоботҳои дар поён тартибдодашударо, ки бо тариқи дархост аз ТИЭ талаб карда шудааст чоп намояд:

- навъи МНХ;
- рақами барориши МНХ;
- рақами мушаххаси андозсупоранда;
- рақами баҳисобгирии ТИЭ;
- маълумоти бақайдгирии МНХ;
- рақами қаблии ҳисоботи «Z» то фаългардонӣ;
- санаи фаългардонӣ;
- вақти фаългардонӣ;
- чамъбасти бақияи хотираи фискалӣ.

90. Дар анчоми фаългардонии ТИЭ, дар хотираи фискалии МНХ бояд маълумотҳои зерин нигоҳ дошта шаванд:

- рақами баҳисобгирии ТИЭ;
- санаи фаългардонӣ;
- рақами ҳисоботи қаблии «Z» то фаългардонӣ;

91. Ҳангоми омода гардидани ҳуҷҷати пардохт, МНХ бояд расонидани маълумоти зеринро ба ТИЭ таъмин намояд:

- намуди амалиётҳои ҳазинавӣ (фурӯш, баргардонидани мол, баргардонидани фурӯш, барҳамдиҳӣ, тахфиф, изофа, фурӯш аз корти пардохтӣ) - аз ҳар як амалиёти зикргардида. Маълумот оид ба дигар намудҳои амалиётҳои ҳазинавӣ метавонад дар шакли матни алоҳида пешниҳод гардад;

- барои пеш бурдани ҳисобот дар ТИЭ вобаста ба шӯъбаҳо, бахшҳо, молҳо, хизматрасонҳо ва ғайра аз рӯи рамзи ҳисоботӣ (оид ба фурӯш, харид, баргардонидани мол, баргардонидани фурӯш, барҳамдиҳӣ, амалиёт оид ба фурӯш аз корти пардохтӣ);

- миқдор (шумора) аз рӯи шӯъбаҳо;
- маблағ аз рӯи шӯъбаҳо;
- сана ва вақти чопи ҳуҷҷат ва рамзи ҳазиначӣ (рақам).

92. То додани ҳуҷҷати тасдиқи фурӯш (чипта) дар ТИЭ (то чоп кардани чиптаи ҳазинавӣ), МНХ бояд ба барҳамдиҳии он роҳ надихад.

93. Бе санчиши комилнокии бойгонӣ, МНХ набояд қабули ҳисоботи «Z»-ро иҷозат диҳад.

94. Ҳангоми қабули ҳисоботи «Z» МНХ бояд сана, вақт ва рамзи ҳазиначиеро, ки ин ҳисоботро дар ТИЭ қабул намудааст, таҳвил диҳад. Ин сана ва вақт бояд бо сана вақти ҳисоботи чопшаванда як бошад.

95. Ҳангоми тартиб додани ҳисоботи «Z», МНХ маълумот оид ба ҳисоботи дар ТИЭ сабтшударо бо илова намудани сатри РКС (рамзи криптографии санчишӣ) таҳвил медиҳад.

96. Маҳкам кардани маҳзани маълумоти ТИЭ (EMQ) бе чоп намудани ҳисоботи навбатии «Z» бояд ғайри имкон бошад.

97. Ҳангоми вайрон шудани ХФ, МНХ имконияти маҳкам намудани маҳзани маълумоти ТИЭ-ро, бе чоп намудани ҳисоботи «Z», танҳо дар мавриде дода метавонад, ки маҳкам намудани маҳзан бо ин сабаб ғайриимкон бошад. Маҳкам кардани маҳзани маълумоти ТИЭ, ки истифодаи он дар таркиби МНХ боз дошта шудааст, танҳо дар мавриди аз кор баромадани ТИЭ имкон дорад.

98. Агар рамзи ҷавобии ТИЭ оиди ҷой доштани ягон нуқсон дар МНХ маълумот диҳад, бояд сатри огоҳикунанда иборат аз рамзи ҷавобии ТИЭ бо дарҷи нуқсони ҷойдошта дар ТИЭ (шакли чоп: «ERP \_ТИЭ\_ рамзи ҷавобӣ» ё «ERP \_ТИЭ») чоп шавад.

99. Агар амалиёти технологии дилхоҳ бо МНХ анҷомдодашуда имконияти иваз шудани натиҷаҳои ҳисоботи «Z»-ро ба миён оварад, пас ҳангоми ба кор андохтани МНХ ва то қабули ҳисоботи «Z» дар асоси маълумотҳои дахлдор маълумотҳои фискалӣ бояд дар ТИЭ барқарор карда шаванд.

100. МНХ барои қабул намудани маҳзани маълумотҳо аз ТИЭ бояд имконияти иҷрои талаботҳои зеринро дошта бошад:

- бо шӯъбаҳо барои давраи муайян;
- ҳисоботи «Z», аз рӯи шӯъбаҳо барои давраи муайян;
- ҳисоботи «Z», аз рӯи давраи муайян;
- натиҷаи ҳисоботи «Z»,
- натиҷаҳои фаъолнамоӣ (активизатсия);
- ҳуҷҷат аз рӯи рақами МНХ;
- тасмаи назоратӣ аз рӯи ҳисоботи «Z».

101. МНХ бояд имконияти чоп намудани ду намуди ҳисоботро дошта бошад:

- ҳисоботи мушаххас – танҳо дарҷи маблағи ҷамъбасти барои давраи (вақти) интиҳобшуда;
- ҳисоботи муфассал – тамоми маълумотҳо, аз ҷумла маблағи ҷамъбасти барои давраи (вақти) интиҳобшуда;

102. Тартиби чоп намудани маълумоти аз ТИЭ гирифташуда дар МНХ бояд дар ҳуҷҷатҳои истифодабарии МНХ дарҷи шуда бошад.

103. Ҳангоми дар таркиби МНХ набудани ТИЭ ва ҷойгир будани ТИЭ, ки қаблан дар дохили дигар МНХ фаъол гардида буд, бояд кори онро боз дорад.

104. Барқарор намудани кори МНХ, танҳо бо роҳи ҷойгир намудани ТИЭ- фаългардида дар дохили он имконпазир мегардад.

105. Ба истисноӣ ҳолатҳои алоқаманд ба санҷиши комилии маҳзани маълумотҳо, ҷоп намудани ҳисоботи «Z» ва маҳкам намудани маҳзани маълумотҳо кори МНХ ҳангоми наздик омадан ба пур шудани хотираи ТИЭ, дар ҳолатҳои корношоҷамӣ ё ба охир расидани мӯҳлати ба маҳзани асосӣ додани маълумотҳои ҷамъгардида бояд ғайриимкон гардад.

106. Ҳангоми ҷойгир намудани ТИЭ-и фаълнагардида ба таркиби МНХ, ба истисноӣ амалиётҳои азнавбақайдгирӣ ё фаългардонии ТИЭ ворид намудани дигар маълумотҳо бояд ғайриимкон бошад.

## §20. Дигар талаботҳо

107. Тавсифоти техникӣ ва истифодабарии МНХ, ки дар талаботи мазкур дарҷ нагардидааст бояд ба талаботи умумиэтирофшуда мутобиқат намояд.

108. Аломатҳои тугмачаҳо, маълумотҳои дар нишондиҳанда бароварда ва дар МНХ ҷопшаванда, ки барои истифода дар Ҷумҳурии Тоҷикистон иҷозат шудаанд, бояд бо рақам, аломатҳо ва алифбои тоҷикӣ бошанд.

109. МНХ мутобиқ ба хусусиятҳои ТИЭ бояд бо лавозимотҳои техники зарурӣ таъмин карда шавад.

110. Дар шиносномаи техникий МНХ, бояд саҳифаҳои алоҳида оид пешбурди қайди махсус дар бораи насб ва ё иваз кардани ТИЭ ҷой дошта бошад.

### 6. Ташаққули Феҳристи давлатии МНХ-и дорои хотираи фискалӣ барои истифодабарӣ дар Ҷумҳурии Тоҷикистон

111. Вазорати рушди иқтисод ва савдои Ҷумҳурии Тоҷикистон (минбаъд - мақоми ваколатдор), мақоми ваколатдори давлатӣ ва мақомоти дахлдори дигар Феҳристи давлатии МНХ-и дорои хотираи фискалиро, ки барои истифода дар қаламрави Ҷумҳурии Тоҷикистон иҷозат дода шудааст (минбаъд - Феҳристи давлатӣ), тасдиқ менамояд. Ҳангоми анҷом додани ҳисоббаробаркунӣ бо пули нақд дар қаламрави Ҷумҳурии Тоҷикистон танҳо он тамғаҳои МНХ, ки ба Феҳристи давлатӣ ворид карда шудаанд, истифода бурда мешавад.

112. Барои ҳулосабарорӣ оид ба талаботи техникӣ ҷавобгуй будан, ворид намудани тамғаҳои МНХ ба Феҳристи давлатӣ ё аз Феҳристи давлатӣ хориҷ намудани тамғаҳои МНХ, дар назди Вазорати рушди иқтисод ва савдои Ҷумҳурии Тоҷикистон Комиссияи экспертии байниидоравӣ бо ҷалби кормандони Вазорати молияи Ҷумҳурии Тоҷикистон, мақоми ваколатдори давлатӣ, мақомоти дахлдори дигар ва коршиносон таъсис дода мешавад.

113. Дар ҳолати аз Феҳристи давлатӣ хориҷ намудани ин ё он тамғаи МНХ истифодабарии минбаъдаи он то ба охир расидани

мӯҳлатҳои дар Феҳристи давлатӣ нишондодашуда иҷозат дода мешавад.

114. Баррасии масъалаҳо оид ба ворид намудани тамғаи нави МНХ ба Феҳристи давлатии МНХ дар асоси аризаи барои дохил ва ё хориҷ намудани тамғаи нави мошинаи назоратӣ–ҳазинавӣ ба (аз) Феҳристи давлатӣ мутобиқи замимаи 6 Тартиби мазкур амалӣ мешавад.

115. Ба ариза барои ворид намудани тамғаи МНХ ба Феҳристи давлатӣ чунин ҳуҷҷатҳо замима мегарданд:

- шиносномаи МНХ ва ҳуҷҷати техникӣ корхонаи истеҳсолкунанда;

- намунаи чиптаҳо (чекҳо) ва ҳисоботҳои ҷамъоваришуда, ки корхонаи истеҳсолкунандаи МНХ дар ҳолати ғайрифискалӣ будани МНХ ҷоп намудааст;

- дастур оид ба истифодабарии МНХ, дар ҳомили қоғазӣ ва электронӣ;

- дастур барои шахси ваколатдори мақомоти андоз дар ҳомили қоғазӣ ва электронӣ, оид ба барқарор намудани речаи фискалӣ, азнавбақайдгирии МНХ, гирифтани ҳисоботи фискалӣ, ҳисобот оиди ҳолати ҷорӣ хазина, инчунин барои дар чиптаи назоратӣ ворид намудани маълумоти дар банди 27 Тартиби мазкур пешбинишуда;

- санади кафолатии корхонаи истеҳсолкунанда оид ба хизматрасониҳои техникӣ вобаста ба тамғаи дахлдори МНХ;

- тавсифномаи техникӣ тамғаи МНХ, ки аз ҷониби корхонаи истеҳсолкунанда дода шудааст;

- расми (сурати) рангаи МНХ дар ҳомили қоғазӣ ва электронӣ.

116. Агар тамғаи МНХ барои насб намудан ба барномаҳои компютерӣ таъин шуда бошад, ба ариза иловатан барои пайваستшавии сабткунандаи фискалӣ ба барномаҳои компютерӣ ҳуҷҷатҳои зерин пешниҳод карда мешавад:

- хулосаи мақоми ваколатдори давлатӣ дар бораи мувофиқати МНХ ба талаботи техникӣ системаи компютерӣ. Додани хулоса аз ҷониби мақоми ваколатдори давлатӣ дар мувофиқа бо мақоми ваколатдор амалӣ карда мешавад;

- тасдиқи санади кафолатӣ аз ҷониби МХТ вобаста ба хизматрасонии техникӣ намуди МНХ, ки дорой системаҳои компютерӣ мебошад.

117. Ба талаботи техникӣ ҷавобгӯ будани тамғаи МНХ барои ворид намудан ба Феҳристи давлатӣ аз ҷониби Комиссияи экспертии байниидоравӣ бо роҳи гузаронидани озмоиши намунаи тамғаи МНХ дар ҳузури шахсе, ки барои ворид намудани МНХ ба Феҳристи давлатӣ муроҷиат намудааст, амалӣ мегардад. Барои муайян сохтани талаботи техникӣ тамғаи МНХ Вазорати рушди иқтисод ва савдои Ҷумҳурии Тоҷикистон ҳуқуқи ҷалби дигар мутахассисон ва коршиносонро (ба истиснои шахсоне, ки барои ворид намудани тамғаи МНХ ба Феҳристи давлатӣ муроҷиат намудаанд ва шахсони ба онҳо алоқаманд) дорад.

118. Қарор оид ба ворид намудани (ё рад намудани воридкунии) тамғаи МНХ ба Феҳристи давлатӣ аз ҷониби Вазорати рушди иқтисод

ва савдои Ҷумҳурии Тоҷикистон дар якҷоягӣ бо мақоми ваколатдори давлатӣ ва дигар мақомоти дахлдор баъди гирифтани хулосаи Комиссияи экспертии байниидоравӣ дар муддати 1 моҳ, аз рӯзи ворид шудани ариза ва ҳуччатҳои зарурӣ, ки ба ариза ҳамроҳ мегарданд, қабул карда мешавад. Дар ҳолати рад намудани ариза барои ворид намудани намуди МНХ ба Феҳристи давлатӣ, ба аризадиҳанда мактуби дахлдор бо баёни ҳама сабабҳои радкунӣ фиристода мешавад.

119. Хориҷ намудани тамғаи МНХ аз Феҳристи давлатӣ аз ҷониби Вазорати рушди иқтисод ва савдои Ҷумҳурии Тоҷикистон, мақоми ваколатдори давлатӣ ва дигар мақомоти дахлдор дар ҳолати ҷавобгӯ набудани он ба талаботи муқаррарнамудаи Тартиби мазкур тибқи хулосаи Комиссияи экспертии байниидоравӣ амалӣ мегардад.

120. Вазорати рушди иқтисод ва савдои Ҷумҳурии Тоҷикистон дар якҷоягӣ бо мақоми ваколатдори давлатӣ андозсупорандагонро оид ба аз Феҳристи давлатӣ хориҷ намудани (ворид намудани) тамғаи МНХ дар муддати на камтар аз 2 моҳ тариқи интишори қарори мазкур дар воситаҳои ахбори омма огоҳ менамояд.

Замимаи 1  
ба Тартиби истифодаи мошини  
назоратӣ - хазинавии дорои  
хотираи фискалӣ

**АРИЗА**  
*барои бақайдгири ва аз қайд баровардани  
мошинаи назоратӣ - хазинавии дорои хотираи фискалӣ (МНХ)*

**Қисми I. Маълумоти умуми дар бораи андозсупоранда**

<b>1</b>	РМА (рақами мушаххаси андозсупоранда)	<input type="text"/>
<b>2</b>	РЯМ (рақами ягонаи мушаххас)	<input type="text"/>
<b>3</b>	РСБ (рамзи сабаби баҳисобгирӣ)	<input type="text"/>
<b>4</b>	Номи пурраи андозсупоранда	<input type="text"/>

**Қисми II. Маълумот оиди бақайдгирии давлатии МНХ**

<b>1</b>	<b>А</b>	Силсила ва рақам <input type="text"/>	<b>Б</b>	Таърихи судур <input type="text"/> рӯз    моҳ    сол
	<b>В</b>	Рамзи нозироти андоз <input type="text"/>	<p><i>Шаҳодатномаи бақайдгирии андозсупоранда дар нозироти андоз, ҳамчун супорандаи андози арзиши иловашуда (дар мавриде пур карда мешавад, ки агар маълумоти мазкур дар лентои назоратӣ дарҷ шавад)</i></p>	

<b>1</b>	<b>А</b>	Силсила ва рақам <input type="text"/>	<b>Б</b>	Таърихи судур <input type="text"/> рӯз    моҳ    сол
	<b>В</b>	Рамзи нозироти андоз <input type="text"/>		

**2** Сабаби пешниҳоди ариза (дар хоначаи дахлдор аломати  гузошта шавад):

<b>А</b>	<input type="checkbox"/> Қайди маълумот дар бораи мошинаи назоратӣ-хазинавии дорои хотираи фискалӣ дар ҳолати бақбақайдгирӣ
<b>Б</b>	<input type="checkbox"/> Тағйирёбии маълумоти дар аризаи пештара дарчшуда
<b>В</b>	<input type="checkbox"/> Аз қайд баровардани МНХ

**Қисми III. Маълумот оиди аз қайд баровардани МНХ**

<b>1</b>	Тамғаи мошинаи назорати хазинави	<input type="text"/>
	Рақами тартибии аз ҷониби истехсолкунанда ба МНХ гузошташуда	<input type="text"/>
	Соли истехсол	<input type="text"/>
	Рақами шиносномаи техникӣ	<input type="text"/>
	Ширкат ва кишвари истехсолкунанда	<input type="text"/>
<b>2</b>	Маҳалли чойгиршавии мошинаи назорати хазинави	
	Вило	<input type="text"/>
	Ша	<input type="text"/>

ят

хр

Ноҳи

я

Кӯча

Хона  
(бино)

3 Намуди фаъолият

4 Ба ариза замима карда мешаванд:

A  Дафтари сабти маблағҳои пули нақд  микдори варақҳо

B  Дафтари бақайдгирии расидҳо(квитансияҳо) ва дигар ҳуҷҷатҳои ҳисоботи қатъӣ  микдори варақҳо

B  Шиносномаи техникӣи мошинаи назорат ҳазинавӣ


**Қисми IV. Ҷавобгарии андозсупоранда**

Мо (ман) барои пуррагӣ ва дурустии маълумоти дар ҳамин ариза дарҷгардида тибқи санадҳои конунгузории Ҷумҳурии Тоҷикистон ҷавобгар мебошем (ам).

Санаи

пешниҳоди Ариза

Аз ҳудудҳои муқарраршуда набароед!  
Ному насаби Сармуҳосиб / Имзо



**Қисми V. Қайди мақомоти андоз**

Аз ҳудудҳои муқарраршуда набароед!  
Ному насаби нозири аризаро қабул намуда / Имзо

Аз ҳудудҳои муқарраршуда набароед!  
Кайд оиди қабули Ариза

Санаи қабули ариза дар мақомоти андоз

рӯз                      моҳ                      сол

Рамзи

Ч.Ш.

ДАФТАРЧАИ  
БАҚАЙДГИРИИ МОШИНИ НАЗОРАТӢ-ХАЗИНАВИИ ДОРОИ  
ХОТИРАИ ФИСКАЛӢ №\_\_\_\_\_

1. Номи пурраи андозсупоранда\_\_\_\_\_
2. РМА\_\_\_\_\_РЯМ\_\_\_\_\_
3. Тамғаи мошини назоратӣ - хазинавии дорои хотираи фискалӣ\_\_\_\_\_
4. Рақами тартибии аз ҷониби истехсолкунанда ба МНХ гузошташуда\_\_\_\_\_
5. № шиносномаи техникӣ\_\_\_\_\_
6. Истехсолкунанда\_\_\_\_\_
7. Кишвари истехсолкунанда\_\_\_\_\_
8. Соли барориш\_\_\_\_\_
9. Маҳалли ҷойгиршавии мошини назорати-хазинавӣ:  
-вилоят\_\_\_\_\_
- шаҳр\_\_\_\_\_
- ноҳия\_\_\_\_\_ кӯча \_\_\_\_\_ хона \_\_\_\_\_
10. Намуди фаъолият\_\_\_\_\_
11. Нишондоди ҳисобкунак дар мавриди танзими низоми фискалӣ
12. Санаи пешниҳоди ариза барои бақайдгирӣ \_\_\_\_\_

(Ному насаби корманди масъули мақомоти андоз,  
(имзо)ки бақайдгириро анҷом додааст)

Санаи додани дафтарча «\_\_\_»\_\_\_\_\_соли 20\_\_ Ҷ. М.

-----  
- Қайдҳо оид ба маҳкам кардани Дафтарчаи бақайдгирии МНХ

13. Сабаби маҳкам кардани Дафтарчаи бақайдгирии МНХ

-тағйироти маълумот\_\_\_\_\_

-аз қайд баровардан\_\_\_\_\_

14. Ҳисоботи фискалӣ барои давраи аз «\_\_\_»\_\_\_\_\_соли 20\_\_ то  
«\_\_\_»\_\_\_\_\_соли 20\_\_ гирифта шудааст.

15. Нишондоди ҳисобкунак то ҳолати аз қайд баровардан \_\_\_\_\_

-----  
(Ном ва насаби корманди мақомоти андоз  
ки аз қайдбарориро анҷом додааст) (имзо)

Санаи пешниҳоди ариза оиди

аз ҳисоб баровардани Дафтарча «\_\_\_»\_\_\_\_\_соли 20\_\_ Ҷ. М.



Замимаи 3  
ба Тартиби истифодаи мошини  
назоратӣ - хазинавии дорои  
хотираи фискалӣ

**ФЕҲРИСТ**  
**ДОИР БА ҶОЙГИРШАВИ ВА ИСТИФОДАИ МОШИНҲОИ**  
**НАЗОРАТӢ-ХАЗИНАВӢ ДАР ҲУДУДИ \_\_\_\_\_**

(вилоят шахр, ноҳия)

**Тартиби пур кардани Феҳрист:**

р/т	Номгӯи андозсупоранда	РМА РЯМ	Суроғаи ҳуқуқӣ	Рақами истехсолии МНХ	Тамғаи МНХ	Суроғаи ҷойгиршави и МНХ	Кадом МХТ хизмат мерасонад № ва санаи Шартнома
А	1	2	3	4	5	6	7
1							
2							
3							
-							
-							
-							
4							
-							
-							
-							
-							
5							
6							

Дар сутуни А рақами тартибии сабткунии МНХ (вобаста ба миқдори (адади) МНХ-и) шахси ҳуқуқӣ ё соҳибкори инфиродӣ нишон дода мешавад.

Дар сутуни 1 номгӯи шахси ҳуқуқӣ дар мутобиқат бо ҳуҷҷатҳои таъсисӣ ё ному насаби соҳибкори инфиродӣ дар асоси шиноснома ё дигар ҳуҷҷати тасдиқкунандаи шахсият бо нишони рақами ҳуҷҷат, санаи додан ва ташкилоте, ки онро додааст.

Дар сутуни 2 суроғаи ҳуқуқии (ҷойгиршавии) шахси ҳуқуқӣ, маҳалли зисти соҳибкори инфиродӣ нишон дода мешавад

Дар сутуни 3 рақами мушаххаси андозсупоранда - шахси ҳуқуқӣ ё соҳибкори инфиродӣ нишон дода мешавад

Дар сутуни 4 рақами истехсолии МНХ нишон дода мешавад

Дар сутуни 5 тамғаи (номгӯи) савдоии (истехсолии) МНХ нишон дода мешавад.

Дар сутуни 6 маҳали (суроғаи) истифодабарии воқеии МНХ нишон дода мешавад

Дар сутуни 7 номгӯи ва маҳали (суроғаи) ҷойгиршавии МХТ, ки хизматрасонии техникии МНХ номбурдаро ба ўҳда дорад, инчунин рақам ва санаи шартномаи басташуда доири хизматрасонии техникийи МНХ дарҷ карда мешавад.

Замимаи 4  
ба Тартиби истифодаи мошинаи  
назоратӣ - хазинавии дорои  
хотираи фискалӣ

Шакли (намунаи) Дафтари  
сабти маблағҳои пулии нақдӣ тавассути истифодаи мошини  
назорати-хазинавии дорои хотираи фискалӣ хангоми фурӯши мол (ичрои  
кор ва хизматрасонӣ)

1. Ному насаб ё номи андозсупоранда (аризадиҳанда)

2. РМА \_\_\_\_\_ РЯМ \_\_\_\_\_  
Дафтарчаи бақайдгирии мошини назоратӣ-хазинавии дорои хотираи  
фискалӣ № \_\_\_\_\_ аз « \_\_\_\_\_ » \_\_\_\_\_ соли 20\_\_

р/т №	Сана	Нишондоди пули дар огози рӯз	Даромади умуми дар як рӯз	Нишондоди пули дар охири рӯз	Бозгашти чекҳо	Маблағҳо барои иваз кардан (размен)
А	1	2	3	4	5	6
1						
2						
3						
4						

Дафтар барои ҳар як МНХ дар алоҳидагӣ кушода мешавад.

Дар Дафтар маълумоти зерин дарҷ карда мешавад:

- дар сутуни А рақами тартибии навиштаҷот;
- дар сутуни 1 санаи бақайдгирии маблағҳои нақдӣ;
- дар сутуни 2 нишондоди пулӣ дар оғози рӯз;
- дар сутуни 3 даромади умумии дар як рӯз гирифташуда;
- дар сутуни 4 нишондоди пулӣ дар анҷоми рӯз;
- дар сутуни 5 нишондоди чекҳои бозгашташуда (бозхондашуда);
- дар сутуни 6 маблағҳои нақдӣ, ки аз хазина барои баргардонидан ба мизочон гирифта шудаанд.

Замимаи 5  
ба Тартиби истифодаи мошини  
назоратӣ - хазинавии дорои  
хотираи фискалӣ

Шакли (намунаи) Дафтари  
бақайдгирии расидҳо (квитансияҳо) ва дигар ҳуҷҷатҳои ҳисоботи қатъӣ  
ҳангоми истифода дар хизматрасонӣ ба аҳоли

р / т №	Сана	Номгӯи ҳуҷҷатҳо	Бақияи ҳуҷҷатҳо дар оғози рӯз	Сарфи ҳуҷҷатҳо дар давоми рӯз	Маблағҳои ҳуҷҷатҳои дар давоми рӯз сарфшуда	Бозгашти (бозхонди) ҳуҷҷатҳо (чекҳо) дар давоми рӯз	Маблағи ҳуҷҷатҳои бозгаштшуда (бозхондшуда)	Бақияи маблағҳо	Бақияи ҳуҷҷатҳо дар охири рӯз
А	1	2	3	4	5	6	7	8	9
1									
2									
3									

Дар Дафтари бақайдгирии расидҳо маълумоти зерин дарҷ карда мешавад:

- дар сутуни А рақами тартиби навиштаҷот;
- дар сутуни 1 санаи навиштаҷот;
- дар сутуни 2 номгӯи ҳуҷҷатҳои ҳисоботдиҳии қатъӣ;
- дар сутуни 3 миқдори бақияи ҳуҷҷатҳои ҳисоботдиҳии қатъӣ дар оғози рӯз бо дарҷ намудани силсила ва рақамҳои онҳо (барои ҳар як силсила аз рақами ибтидоӣ то рақами калонтарин);
- дар сутуни 4 миқдори сарфи ҳуҷҷатҳои ҳисоботдиҳии қатъӣ дар давоми рӯз бо дарҷ намудани силсила ва рақамҳои ҳуҷҷатҳои сарфшуда;
- дар сутуни 5 ҷамъи маблағҳои дар нусхаҳои ҳуҷҷатҳои ҳисоботдиҳии қатъӣ дар давоми рӯз сарфшуда дарҷгардида;
- дар сутуни 6 миқдори ҳуҷҷатҳои ҳисоботдиҳии қатъӣ дар давоми рӯз бозгаштшуда (бозхондшуда) бо дарҷ намудани силсила ва рақамҳои онҳо;
- дар сутуни 7 ҷамъи маблағҳои дар ҳуҷҷатҳои ҳисоботдиҳии қатъӣ дар давоми рӯз бозгаштшуда (бозхондшуда) дарҷгардида;
- дар сутуни 8 бақияи маблағҳо дар охири рӯзи ҳисоботи аз рӯи истифодаи ҳуҷҷатҳои ҳисоботдиҳии қатъӣ (фарқият байни маълумоти сутунҳои 5 ва 7);
- дар сутуни 9 миқдори бақияи ҳуҷҷатҳои ҳисоботдиҳии қатъӣ дар охири рӯз бо дарҷ намудани силсила ва рақамҳои онҳо (барои ҳар як силсила аз рақами ибтидоӣ то рақами калонтарин).

Замимаи 6  
ба Тартиби истифодаи мошини  
назоратӣ - хазинавии дорои  
хотираи фискалӣ

**АРИЗА**

барои дохил ва ё хориҷ намудани тамғаи нави мошини назоратӣ-  
хазинавӣ ба (аз) Феҳристи давлатӣ

1. Ном ва насаби аризадиҳанда \_\_\_\_\_
2. РМА \_\_\_\_\_
3. Тамғаи мошинаи назоратӣ-хазинавӣ \_\_\_\_\_
4. Кишвари истеҳсолкунандаи МНХ \_\_\_\_\_
5. Суроғаи дархосткунанда \_\_\_\_\_
6. Телефон \_\_\_\_\_ суроғаи почтаи электронии аризадиҳанда \_\_\_\_\_
7. Вазифа ва ном\насаби роҳбари аввали аризадиҳанда \_\_\_\_\_
8. Ба ариза замима карда мешаванд:
  - Шиносномаи мошинаи назоратӣ-хазинавӣ, дар ҳаҷми \_\_\_\_\_ varaқ
  - Намунаи чеки додашаванда дар ҳаҷми \_\_\_\_\_ varaқ
  - Нусхаи сертификати истеҳсолкунанда \_\_\_\_\_ миқдори varaқ
  - Дастурамал оид ба истифодаи мошинаи назоратӣ-хазинавӣ \_\_\_\_\_ миқдори varaқ.
  - Хуччатҳои техникӣ истеҳсолкунанда дар ҳаҷми \_\_\_\_\_ varaқ.
  - Кафолатномаи истеҳсолкунанда оид ба хизматрасонии техникӣ дар ҳаҷми \_\_\_\_\_ varaқ.

\_\_\_\_\_ (Ному насаби аризадиҳанда) (имзо)

Санаи додани ариза «\_\_» \_\_\_\_\_ соли 20\_\_

\_\_\_\_\_ (Ному насаби қабулкунандаи ариза) (имзо)

санаи қабули ариза «\_\_» \_\_\_\_\_ соли 20\_\_

Замимаи 7  
ба Тартиби истифодаи мошини  
назоратӣ - хазинавии дорои  
хотираи фискалӣ

Маълумот  
оид барафти хизматрасонии МНХ дорои хотираи фискалӣ дар Маркази  
хизматрасонии техникӣ \_\_\_\_\_ дар моҳи \_\_\_\_\_ соли \_\_\_\_\_.  
РМА \_\_\_\_\_ РЯМ \_\_\_\_\_

р/т №	Номгӯи андозсупоранда	РМА / РЯМ	Санаи оғози _____	Намуди фаъолият	Суроғаи фаъолият	№ давлатии МНХ	Тамғаи МНХ	Нишондоди МНХ	МНХ дар қайди кадом Нозиротиандоз аст	МНХ,ки барои таъмир ё ивази хотираи фискали гирифта шудааст
А	1	2	3	4	5	6	7	8	9	10
1										
2										
3										

Роҳбари ҶДММ (МХТ) \_\_\_\_\_  
(имзо) (Ному насаб)

**Дар маълумотнома иттилооти зерин дарҷ карда мешавад:**

- дар сутуни А рақами тартиби навиштаҷот;
- дар сутуни 1 шахси ҳуқуқӣ ё соҳибкори инфиродӣ;
- дар сутуни 2 РЯМ ва РМА-и андозсупоранда;
- дар сутуни 3 санаи машғул шудан ба фаъолияти соҳибкорӣ ва бақайдгири дар мақомоти андоз;
- дар сутуни 4 намуди фаъолият аз даврви аввали фаъолияти соҳибкорӣ;
- дар сутуни 5 суроғаҳои фаъолият дар тамоми давраи фаъолияти МНХ;
- дар сутуни 6 рақами давлатии истехсолкунанда;
- дар сутуни 7 намуди МНХ, ки дар феҳристи давлатии Вазорати рушди иқтисод ва савдои Ҷумҳурии Тоҷикистон иҷозат дода шудааст;
- дар сутуни 8 нишондоди хотираи МНХ то давраи бақайдгирӣ ва ё азқайдбарории МНХ-и дорои хотираи фискалӣ;
- дар сутуни 9 МНХ дар кадом нозиротҳои андоз ба қайд гирифта шудааст ва ё маротибаи аввал мебошад;
- дар сутуни 10 МНХ-е, ки барои таъмир гирифташуда, инчунин барои иваз намудани хотираи фискалӣ дарҷ карда мешавад. (дар ҳолати иваз намудани хотираи фискалӣ рӯйхати МНХ, ки блоки хотираи МНХ иваз гардидааст дар алоҳидагӣ пешниҳод карда шавад).